

સુપ્રીમ કોર્ટના ચુકાદા બાદ રાજ્ય સરકારે નવી યોજના જાહેર કરી વેટમાં નવા નિયમ ઉમેરાતાં હજારો વેપારીને ઉચ્ચક વેરો ભરવા મંજૂરી

અમદાવાદ, તા. ૧૯

સુપ્રીમ કોર્ટ દ્વારા લાર્સન એન્ડ ટુબ્રો લિમિટેડના કેસમાં ચુકાદાથી સ્પષ્ટ થયું છે કે, બાંધકામની સ્કીમમાં યાં સ્થાવર મિલકતોના વેચાણો ડીમ્ડ સેલ તરીકે વેરાપાત્ર થાય છે. આથી ગુજરાતના સીવીલ વર્ક્સ કોન્ટ્રાક્ટ અને ડેવલપર્સ પાછલા સમયગાળા માટે ૦.૬ ટકાના દરે વેરો ભરી શકે છે. વેરા ભરી શકાય તે હેતુથી રાજ્યના નાણા વિભાગે વેટના નિયમ-૨૮માં પેટા નિયમ (૯) દાખલ કરીને ૧૪.૧૦.૨૦૧૪ના રોજ સુધારો કર્યો છે. પેટા નિયમ-૯માં સુધારો કરવામાં આવતા વેપારીઓને ઉચ્ચક વેરાની પરવાનગી આપમેળે મળે છે અને નાણા વિભાગના ઠરાવના અન્વયે વેરા પરના વ્યાજ અને દંડનો લાભ કલમ-૪૧ હેઠળ આપવાનો થાય છે. આ સુધારાના ૧૮૦ દિવસમાં વેટની વેબસાઈટ પરથી વેરો ભરવાની યોજના અંગેની ફોર્મ મેળવીને સંબંધિત વેટ

કચેરીમાં ફાઈલ કરવાના રહેશે.

વેટ કચેરીના પરિપત્ર મુજબ ફક્ત સિવીલ વર્ક્સ કોન્ટ્રાક્ટરમાં નોંધાયેલા અને બીન નોંધાયેલા વેપારીઓને જ યોજનાનો લાભ થશે. આ માટે વેપારીની આકારણી કલમ-૩૪ હેઠળ કરવામાં આવશે. યોજનાનો લાભ લેવા ઇચ્છતા વેપારીઓના કિસ્સામાં એસેસમેન્ટ, રિએસેસમેન્ટ કે રીવીઝનની કાર્યવાહી ચાલુ હોય અને તેમાં વેરા વ્યાજ અને દંડની જવાબદારી ઉપસ્થિત થતી હોય તે કિસ્સામાં લાભ મળવાપાત્ર થશે. આવા વેપારીઓએ તેમના વર્ક્સ કોન્ટ્રાક્ટના વ્યવહારોના કુલ ટર્નઓવર પર કલમ-૧૪એ હેઠળ ૦.૬ ટકાના દરે વેરો ભરવાનો રહેશે. ટુકડા વેરો ભરીને કરેલી ખરીદીઓના કિસ્સામાં રાજ્યને વેરો મળી ગયો છે અને બીન નોંધાયેલા વેપારીઓ પાસેની ખરીદીઓ પર કલમ-૯ હેઠળ વેરો મળશે.

**રાજ્યના હજારો
વેપારીઓને
ફાયદો થશે**

સુપ્રીમ કોર્ટના ચુકાદા બાદ રાજ્ય સરકારના નાણા વિભાગે સુધારો કરીને નવી યોજનાનો પરિપત્ર બહાર પાડ્યો છે તેના રાજ્યના હજારો વર્ક્સ કોન્ટ્રાક્ટર અને ડેવલપર્સને ફાયદો થશે. વેપારીઓને યોજનાનો ફાયદો ઉઠાવી લેવો જોઈએ એવું વેટના નિષ્ણાંત મેદુલ ગાંધીએ જણાવ્યું છે.